

शैक्षणिक और अनुसंधान कार्यक्रमों को बढ़ावा देने के लिए भागीदार बनेंगे

आइआइटी इंदौर का इथियोपिया के 46 विश्वविद्यालयों के साथ एमओयू

पत्रिका न्यूज़ नेटवर्क
patrika.com

इंदौर. भारतीय प्रौद्योगिकी संस्थान (आइआइटी) इंदौर ने इथियोपियाई विश्वविद्यालयों के साथ द्विपक्षीय सहयोग को बढ़ावा देने के लिए शुक्रवार को शिक्षा मंत्रालय और नवाचार व प्रौद्योगिकी मंत्रालय इथियोपिया के साथ एक समझौता ज्ञापन (एमओयू) पर हस्ताक्षर किए। इसके तहत इथियोपिया के 46 विश्वविद्यालय विभिन्न शैक्षणिक और अनुसंधान कार्यक्रमों को बढ़ावा देने के लिए भागीदार संस्थान बनेंगे। एमओयू पर आइआइटी इंदौर के निदेशक प्रो. सुहास एस जोशी और प्रौद्योगिकी मंत्रालय इथियोपिया के राज्य मंत्री डॉ. बायिसा बदादा बदासा द्वारा एक संयुक्त बहुआयामी अंतरराष्ट्रीय गुणवत्ता सुधार पीएचडी



कार्यक्रम के लिए हस्ताक्षर किए गए। इस मौके पर संसद सदस्य व डांबी डोलो विश्वविद्यालय के अध्यक्ष डॉ. लेटा टेस्फाय जुले, नवाचार और प्रौद्योगिकी मंत्रालय इथियोपिया के प्रधान वैज्ञानिक सलाहकार प्रो. कृष्णराज रामास्वामी और आइआइटी इंदौर में अंतरराष्ट्रीय संबंध विभाग के डीन प्रो. अविनाश सोनवणे भी उपस्थित थे। प्रो. जोशी ने इथियोपियाई प्रतिनिधियों को आइआइटी इंदौर के

अंतरराष्ट्रीयकरण के लिए शैक्षणिक कार्यक्रमों, अनुसंधान क्षेत्रों, सुविधाओं के बारे में जानकारी दी। उन्होंने शिक्षा मंत्रालय और नवाचार व प्रौद्योगिकी मंत्रालय इथियोपिया के तहत इथियोपियाई विश्वविद्यालयों के साथ सफल और अपेक्षित सहयोगी अनुसंधान कार्य पर भी जोर दिया। डांबी डोलो विश्वविद्यालय के अध्यक्ष डॉ. लेटा टेस्फाय जुले ने इथियोपिया के विभिन्न विश्वविद्यालयों और शिक्षा प्रणाली के बारे में जानकारी दी।